



Ġabra tal-ġurisprudenza

SENTENZA TAL-QORTI TAL-ĠUSTIZZJA (L-Ewwel Awla)

13 ta' Lulju 2016*

“Rinviju għal deċiżjoni preliminari — Artikolu 45 TFUE — Moviment liberu tal-ħaddiema — Uffiċjal ta' Stat Membru li telaq mis-servizz pubbliku sabiex jeżerċita impjieg fi Stat Membru ieħor — Leġiżlazzjoni nazzjonali li f'dan il-każ tipprevedi t-telf tad-drittijiet għal pensjoni tax-xjuħija miksuba fis-servizz pubbliku u s-šhubija retroattiva fl-iskema ġenerali ta' assigurazzjoni għax-xjuħija”

Fil-Kawża C-187/15,

li għandha bħala suġġett talba għal deċiżjoni preliminari skont l-Artikolu 267 TFUE, imressqa mill-Verwaltungsgericht Düsseldorf (qorti amministrattiva ta' Düsseldorf, il-Ġermanja), permezz ta' deċiżjoni tas-16 ta' April 2015, li waslet fil-Qorti tal-Ġustizzja fl-24 ta' April 2015, fil-proċedura

Joachim Pöpperl

vs

Land Nordrhein-Westfalen,

IL-QORTI TAL-ĠUSTIZZJA (L-Ewwel Awla),

komposta minn R. Silva de Lapuerta, President tal-Awla, A. Arabadžiev, J.-C. Bonichot, S. Rodin (Relatur) u E. Regan, Imħallfin,

Avukat Ġenerali: M. Bobek,

Reġistratur: K. Malacek, Amministratur,

wara li rat il-proċedura bil-miktub u wara s-seduta tal-14 ta' Jannar 2016,

wara li kkunsidrat l-osservazzjonijiet ipprezentati:

- għal Joachim Pöpperl, minn J. Düsselberg, avukat,
- għal-Land Nordrhein-Westfalen, minn R. Messal u C. Brammer,
- għall-Gvern Ġermaniż, minn T. Henze u J. Möller, bħala aġenti,
- għall-Kummissjoni Ewropea, minn M. Kellerbauer u D. Martin, bħala aġenti,

wara li semgħet il-konkluzjonijiet tal-Avukat Ġenerali, ipprezentati fis-seduta tas-17 ta' Marzu 2016,

tagħti l-preżenti

* Lingwa tal-kawża: il-Ġermaniż.

Sentenza

- 1 It-talba għal decizjoni preliminari tirrigwarda l-interpretazzjoni tal-Artikolu 45 TFUE.
- 2 Din it-talba tressqet fil-kuntest ta' kawża bejn Joachim Pöpperl u l-Land Nordrhein-Westfalen (Land ta' Nordrhein-Westfalen, il-Ġermanja) dwar it-telf tad-drittijiet għal pensjoni tax-xjuħija wara riżenja minn pożizzjoni ta' uffiċjal okkupata fi ħdan l-imsemmi Land sabiex jeżerċita impjieg fi Stat Membru li ma huwiex ir-Repubblika Federali tal-Ġermanja.

Il-kuntest ġuridiku

- 3 L-Artikolu 28(3) tal-Beamtenengesetz für das Land Nordrhein-Westfalen (regolamenti tal-persunal tal-Land ta' Nordrhein-Westfalen) jipprevedi:

“Wara li ma jibqax fl-impjieg, l-ex uffiċjal ma għandu jkollu ebda dritt għal benefiċċji mingħand il-persuna li timpjegah, sakemm ma huwiex previst xorta oħra mil-liġi [...]”

- 4 L-Artikolu 8 tas-Sozialgesetzbuch Sechstes Buch (is-sitt ktieb tal-kodiċi tas-sigurtà soċjali, iktar 'il quddiem is-“SGB VI”) jistabbilixxi:

“(1) Huma wkoll assigurati l-persuni

1. assigurati b'mod retroattiv jew

2. [...]

Il-persuni assigurati b'mod retroattiv li huma assimilati għall-persuni suġġetti għall-assigurazzjoni obbligatorja.

(2) L-assigurazzjoni retroattiva hija applikata għall-persuni li,

1. bħala uffiċjali jew imħallfin mahtura għal ħajjithom kollha, għal żmien determinat jew bi prova, bħala suldati professjonali jew suldati rreklutati għal żmien determinat u bħala uffiċjali revokabbli li jkunu jinsabu f'apprentistat ta' preparazzjoni,

2. [...]

li huma liberi jekk jissihbux f'assigurazzjoni jew le u li huma eżentati mill-obbligu li jassigurawhom ruħhom, telqu mill-impjieg tagħhom mingħajr dritt għal jew stennija ta' pensjoni mill-impjieg ta' uffiċjal jew tilfu dan id-dritt mingħajr ma kien hemm raġuni sabiex il-ħlas tal-kontribuzzjoni jiġi pospost [...] L-assigurazzjoni retroattiva testendi fuq il-perijodu ta' assenza ta' obbligu li wiehed jassigura ruħu jew ta' eżenzjoni (perijodu ta' assigurazzjoni retroattiva). Fil-każ ta' tmiem tar-relazzjoni ta' assigurazzjoni minħabba mewt, ma għandu jkunx hemm assigurazzjoni retroattiva ħlief jekk ikun jista' jiġi invokat dritt għal pensjoni tas-superstiti.”

Il-kawża prinċipali u d-domandi preliminari

- 5 Mid-decizjoni tar-rinviju jirriżulta li J. Pöpperl kien uffiċjal revokabbli impjegat mil-Land ta' Nordrhein-Westfalen mill-1 ta' Settembru 1978 sat-30 ta' April 1980, u uffiċjal għal ħajtu kollha, fil-kwalità ta' għalliem, fis-servizz tal-istess Land mill-1 ta' Awwissu 1980 sal-31 ta' Awwissu 1999.

- 6 J. Pöpperl irriżenja b'mod volontarju mill-pożizzjoni tiegħu ta' uffiċjal fl-1 ta' Settembru 1999 u, matul dan ix-xahar, beda jaħdem bħala għalliem fl-Awstrija.
- 7 Wara li rrinunzja għall-kwalità tiegħu ta' uffiċjal, J. Pöpperl ġie msieheb b'mod retroattiv, skont l-Artikolu 8 tas-SGB VI, għall-perijodu mill-1 ta' Settembru 1978 sal-1 ta' Settembru 1999, mal-Bundesversicherungsanstalt für Angestellte (uffiċċju federali tal-assigurazzjoni tal-impjegati, il-Ġermanja), li sar id-Deutsche Rentenversicherung Bund (assigurazzjoni tal-pensjoni Ġermaniża — aġenzija federali, il-Ġermanja).
- 8 Għal J. Pöpperl ġiet eskluża kopertura addizzjonali mill-Versorgungsanstalt des Bundes und der Länder (fond ta' sigurtà soċjali tal-impjegati tas-servizz pubbliku tar-Repubblika Federali u tal-Länder, il-Ġermanja), u dan b'differenza mill-għalliem li ma għandhomx l-istatus ta' uffiċjal. Rikors li J. Pöpperl kien ippreżenta f'dan ir-rigward ġie miċhud mil-Land ta' Nordrhein-Westfalen permezz ta' deċiżjoni tal-10 ta' Frar 2009.
- 9 Konsegwentement, J. Pöpperl għandu dritt għal pensjoni tax-xjuħija, wara li jilhaq l-età meħtieġa, skont id-dispożizzjonijiet tas-SGB VI, tal-ammont ta' EUR 1050.67 fix-xahar għall-perijodi ta' taħriġ, għall-istudju u għall-assigurazzjoni retroattiva, filwaqt li dan jista', jekk id-dritt tal-Land ta' Nordrhein-Westfalen jipprevedi li d-drittijiet għal pensjoni tax-xjuħija ta' uffiċjal ma jintilfux fil-każ ta' telf tal-kwalità ta' uffiċjal, minhabba l-attività full-time mill-1 ta' Settembru 1978 sal-31 ta' Awwissu 1999, jinvoka dritt għal pensjoni tax-xjuħija ta' EUR 2263.03 fix-xahar. It-teħid inkunsiderazzjoni tal-perijodi ta' studju bħallikieku kienu perijodi ta' impjeg preċedenti jtellja' dan l-ammont għal EUR 2728.18 fix-xahar.
- 10 Wara talba min-naħa tiegħu, J. Pöpperl ġie informat, permezz ta' deċiżjoni tal-25 ta' April 2013, mil-Land ta' Nordrhein-Westfalen li, sa fejn dan irrinunzja l-kwalità tiegħu ta' uffiċjal, huwa ma seta' jistenna ebda dritt għal pensjoni tax-xjuħija f'dik il-kwalità u li huwa kien ġie assigurat b'mod retroattiv għall-perijodu kollu ta' attività tiegħu fis-servizz ta' dak il-Land.
- 11 J. Pöpperl appella minn din id-deċiżjoni quddiem il-qorti tar-rinviju, fejn sostna li l-obbligu ta' assigurazzjoni retroattiva jmur kontra d-dritt tal-Unjoni, b'mod partikolari l-Artikolu 45 TFUE.
- 12 F'dan ir-rigward, il-qorti tar-rinviju qabelxejn tirrileva, b'mod partikolari, li d-differenza ta' EUR 1677.51 f'termini ta' benefiċċji ta' pensjoni tax-xjuħija li tirriżulta, hekk kif jirriżulta mill-punt 9 ta' din is-sentenza, mill-obbligu ta' assigurazzjoni retroattiva previst mil-legiżlazzjoni tal-Istat Membru kkonċernat, tista' tirrendi iktar diffiċli l-aċċess għas-suq tax-xogħol fi Stat Membru ieħor, peress li t-telf tad-drittijiet għal pensjoni tax-xjuħija tas-servizz pubbliku huwa ta' natura li jiddisswadi lill-uffiċjali milli jfittxu impjeg fi Stat Membru ieħor.
- 13 Madankollu, skont din il-qorti, fid-dritt Ġermaniż jeżistu differenzi rilevanti bejn l-iskema ta' pensjoni tax-xjuħija tal-uffiċjali u l-iskema ġenerali ta' assigurazzjoni tax-xjuħija. Ir-relazzjoni ta' impjeg fis-servizz pubbliku hija allegatament ibbażata fuq il-prinċipju ta' impjeg għall-ħajja kollha u, meta mqabbel ma' haddiema oħra, l-uffiċjal ikun marbut mal-persuna li timpjegah b'mod partikolari u iktar globali. Il-baži tad-dritt għal pensjoni tax-xjuħija u tal-obbligu ta' manteniment korrispondenti tal-persuna li timpjega lejn l-uffiċjal hija allegatament ikkostitwita mill-obbligu tal-uffiċjal minhabba r-reklutaġġ tiegħu fis-servizz pubbliku li jqiegħed lilu nnifsu totalment għas-servizz tal-persuna li timpjegah, li tkun tista' tagħmel użu, fil-prinċipju għal ħajtu kollha, minn kull kapaċità tax-xogħol. Meta r-relazzjoni ta' impjeg ta' dritt pubbliku tintemm mill-uffiċjal, dan normalment iwassal għat-tmiem tal-obbligu ta' manteniment u tal-obbligu ta' premura assoċjati magħha.
- 14 Ma' dawn id-differenzi jew partikolaritajiet jikkorrispondu, skont l-ispjegazzjonijiet tal-qorti tar-rinviju, id-differenzi fis-sistemi ta' kopertura soċjali, li min-naħa tagħhom iwasslu għal differenzi fl-ammont tal-benefiċċji ta' pensjoni tax-xjuħija.

- 15 Għalhekk, il-pensjoni tax-xjuħija tal-uffiċjali tkun tiddependi, sa estent determinanti, mis-snin ta' servizz, fejn is-sistema tirrikompensa n-numru ta' snin li matulhom uffiċjal hadem għall-persuna li timpjegah. Bi skambju għal dan, l-uffiċjal jaċċetta li s-salarju gross tiegħu normalment ikun, matul il-perijodu ta' attività professjonali, inqas minn dak ta' impjegat li jkollu l-istess kwalifiki u jopera fl-istess settur. Għall-kuntrarju, fl-iskema ġenerali ta' assigurazzjoni tax-xjuħija, il-pensjoni tax-xjuħija bħala prinċipju tiġi kkalkolata abbażi tar-remunerazzjoni gross riċevuta kull sena kalendarja u kkonvertita f'punti ta' remunerazzjoni.
- 16 Fir-rigward, sussegwentement, tal-effetti tal-assigurazzjoni retroattiva għal uffiċjal, f'dan il-każ fil-kwalità ta' għalliem, li rriżenja mill-funzjonijiet tiegħu, il-qorti tar-rinviju tirrileva li din l-assigurazzjoni hija intiża li tqiegħed lil dan l-uffiċjal fis-sitwazzjoni li kien ikun jinsab fiha li kieku matul il-karriera kollha tiegħu ta' uffiċjal huwa kien hallas il-kontribuzzjonijiet fl-iskema ġenerali ta' assigurazzjoni tax-xjuħija.
- 17 Barra minn hekk, il-qorti tar-rinviju tosserva li d-dritt applikabbli fil-Land ta' Nordrhein-Westfalen ma kien iħalli ebda possibbiltà oħra lil J. Pöpperl hliet li jirrinunzja għall-istatus tiegħu ta' uffiċjal jekk huwa ried jibda relazzjoni ta' xogħol ġdida fl-Awstrija. B'differenza għas-sitwazzjoni li tkun teżisti fil-każ ta' bdil tal-persuna li timpjega fit-territorju tar-Repubblika Federali tal-Ġermanja, pereżempju minn Land għal ieħor jew mill-amministrazzjoni ta' Land għall-amministrazzjoni Federali, ma jkunx hemm possibbiltà li wieħed jiċċaqlaq jew jiġi ttrasferit fis-servizz pubbliku ta' Stat Membru ieħor filwaqt li jzomm id-drittijiet għal pensjoni tax-xjuħija diġà miksuba.
- 18 F'dawn iċ-ċirkustanzi, il-Verwaltungsgericht Düsseldorf (qorti amministrattiva ta' Düsseldorf, il-Ġermanja) iddeċidiet li tissospendi l-proċedura u li tagħmel lill-Qorti tal-Ġustizzja d-domandi preliminari li ġejjin:
- “1) L-Artikolu 45 TFUE għandu jiġi interpretat fis-sens li jipprekludi leġiżlazzjoni nazzjonali skont liema persuna impjegata bħala uffiċjal fi Stat Membru titef id-drittijiet tagħha għall-pensjoni tal-irtirar [pensjoni tax-xjuħija] (pensjonijiet tal-iskema ta' sigurtà soċjali tal-uffiċjali) li jirriżultaw minn impjeg bħala uffiċjal għaliex, sabiex tibda impjeg fi Stat Membru ieħor, din il-persuna għat tipprevedi li din il-persuna hija assigurata b'mod retroattiv fl-iskema statutorja ta' pensjonijiet abbażi tas-salarju gross irċevut bħala uffiċjal, għalkemm id-drittijiet għall-pensjoni li jirriżultaw huma inqas mid-drittijiet għall-pensjoni tal-irtirar mitlufa?
- 2) Jekk ir-risposta għall-ewwel domanda tkun fl-affermattiv għall-uffiċjali kollha jew għal x'uħud minnhom, l-Artikolu 45 TFUE għandu jiġi interpretat fis-sens li, fl-assenza ta' dispożizzjonijiet nazzjonali oħra, l-awtorità tal-ħatra preċedenti tal-uffiċjal inkwistjoni għandha tħallas lill-imsemmi uffiċjal l-ammont tal-pensjoni tal-irtirar abbażi tal-perijodu ta' servizz li jagħti dritt għall-pensjoni fil-pożizzjoni preċedenti tas-servizz pubbliku, imnaqqas bl-ammont tad-drittijiet għall-pensjoni li jirriżultaw mill-assigurazzjoni retroattiva, jew tikkumpensah finanzjarjament b'xi mod ieħor għat-telf tal-pensjoni tal-irtirar, għalkemm taħt il-leġiżlazzjoni nazzjonali jistgħu jingħataw biss il-benefiċċji tal-uffiċjali previsti minn din il-leġiżlazzjoni?”

Fuq id-domandi preliminari

Fuq l-ewwel domanda

- 19 Permezz tal-ewwel domanda tagħha, il-qorti tar-rinviju essenzjalment tistaqsi jekk l-Artikolu 45 TFUE għandux jiġi interpretat fis-sens li jipprekludi leġiżlazzjoni nazzjonali, bħal dik inkwistjoni fil-kawża prinċipali, li skontha persuna li jkollha l-istatus ta' uffiċjal fi Stat Membru li titlaq mill-funzjonijiet tagħha b'mod volontarju sabiex teżercita impjeg fi Stat Membru ieħor titef id-drittijiet tagħha għal

pensjoni tax-xjuhija taht l-iskema ta' pensjoni tax-xjuhija tal-ufficjali u jigi msieheb b'mod retroattiv fl-iskema generali ta' assigurazzjoni ghax-xjuhija, li taghti dritt ghal pensjoni tax-xjuhija inferjuri minn dik li tkun tirrizulta minn dawk id-drittijiet.

- 20 Qabelxejn ghandu jigi rrilevat li mit-talba ghal decizjoni preliminari jirrizulta li r-rikorrent fil-kawza principali ma jikkontestax, bhala ksur tal-Artikolu 45 TFUE, bhala tali t-telf tad-drittijiet tieghu ghal pensjoni tax-xjuhija l-iskema ta' pensjoni tax-xjuhija tal-ufficjali, li tirrizulta mir-riżenja tieghu mill-funzjonijiet tieghu fi hndan il-Land ta' Rheinland-Westfalen, izda jikkontesta d-differenza fl-ammont bejn id-dritt ghal pensjoni li kien kiseb, fil-mument tar-riżenja tieghu, taht l-imsemmija skema u dak li sa minn dak il-hin huwa ghandu dritt ghalih taht l-iskema generali ta' assigurazzjoni tax-xjuhija.
- 21 Ghaldaqstant, wiehed ghandu jifhem l-ewwel domanda preliminari fis-sens li l-qorti tar-rinviju qiegħda tistaqsi dwar il-kompatibbiltà, mal-Artikolu 45 TFUE, ta' legizlazzjoni bhal dik inkwistjoni fil-kawza principali sa fejn bhala konsegwenza din ghandha l-imsemmija differenza fl-ammont.
- 22 F'dan ir-rigward, ghandu jifakkar li ghalkemm l-Istati Membri jzommu l-kompetenza tagħhom fir-rigward tat-tmexxija tas-sistemi tas-sigurtà soċjali tagħhom, madankollu huma ghandhom, fl-eżercizzju ta' din il-kompetenza, jirrispettaw id-dritt tal-Unjoni u, b'mod partikolari, id-dispożizzjonijiet tat-Trattat FUE dwar il-moviment liberu tal-ħaddiema u d-dritt ta' stabbiliment (ara s-sentenzi tal-1 ta' April 2008, Il-Gvern tal-Komunità Franciża u Il-Gvern tal-Vallonja, C-212/06, EU:C:2008:178, punt 43, kif ukoll tal-21 ta' Jannar 2016, Il-Kummissjoni vs Ċipru, C-515/14, EU:C:2016:30, punt 38).
- 23 Skont ġurisprudenza stabbilita tal-Qorti tal-Ġustizzja, id-dispożizzjonijiet kollha tat-Trattat dwar il-moviment liberu tal-persuni huma intiżi li jiffacilitaw, għaċ-ċittadini tal-Unjoni Ewropea, l-eżercizzju ta' attivitajiet professjonali ta' kull xorta fit-territorju tal-Unjoni Ewropea, u jipprekludu l-miżuri li jistgħu jifavorixxu lil dawk iċ-ċittadini meta huma jkunx jixtiequ jeżercitaw attività ekonomika fit-territorju ta' Stat Membru li ma huwiex l-Istat Membru ta' oriġini tagħhom. F'dan il-kuntest, iċ-ċittadini tal-Istati Membri jiddisponu, b'mod partikolari, mid-dritt li huma jisiltu direttament mit-Trattat, li jtilqu mill-Istat Membru ta' oriġini tagħhom sabiex imorru fit-territorju ta' Stat Membru ieħor u joqogħdu hemm sabiex hemmhekk jeżercitaw attività ekonomika (ara s-sentenzi tal-15 ta' Diċembru 1995, Bosman, C-415/93, EU:C:1995:463, punti 94 u 95; tal-1 ta' April 2008, Il-Gvern tal-Komunità Franciża u Il-Gvern tal-Vallonja, C-212/06, EU:C:2008:178, punt 44; kif ukoll tal-21 ta' Jannar 2016, Il-Kummissjoni vs Ċipru, C-515/14, EU:C:2016:30, punt 39).
- 24 Ċertament, ghalkemm id-dritt primarju tal-Unjoni ma jistax jigarantixxi lil persuna assigurata li ċaqliq fi Stat Membru li ma huwiex l-Istat Membru ta' oriġini tieghu ma jkunx ser ikollu impatt fil-qasam tas-sigurtà soċjali, b'mod partikolari fil-qasam tal-benefiċċji tal-mard u tal-pensjonijiet tax-xjuhija, sa fejn dan iċ-ċaqliq, fid-dawl tad-differenzi li jeżistu bejn l-iskemi u l-legizlazzjonijiet tal-Istati Membri, jista' jkun, skont il-każ, iktar jew inqas vantaġġu jew żvantaġġu għall-persuna kkonċernata mill-aspett tal-protezzjoni soċjali, minn ġurisprudenza stabbilita sew jirrizulta li fil-każ li l-applikazzjoni tagħha tkun inqas favorevoli, legizlazzjoni nazzjonali tkun konsistenti mad-dritt tal-Unjoni biss sakemm, b'mod partikolari, din il-legizlazzjoni nazzjonali ma tiżvantaġġax lill-ħaddiem ikkonċernat meta mqabbel ma' dawk li jeżercitaw l-attivitajiet kollha tagħhom fl-Istat Membru fejn hija tapplika u sakemm ma twassalx esklużivament u semplicement għall-ħlas ta' kontribuzzjonijiet soċjali lil fondi li ma tibbenefikax minnhom (ara, s-sentenza tal-21 ta' Jannar 2016, Il-Kummissjoni vs Ċipru, C-515/14, EU:C:2016:30, punt 40 u l-ġurisprudenza ċitata).
- 25 B'hekk, il-Qorti tal-Ġustizzja ddecidiet b'mod kostanti li l-għan tal-Artikoli 45 u 48 TFUE ma jintlaħaqx jekk, b'riżultat tal-eżercizzju tad-dritt ghal moviment liberu tagħhom, il-ħaddiema migranti kellhom jitolqu l-vantaġġi tas-sigurtà soċjali li tassiguralhom biss il-legizlazzjoni ta' Stat Membru (ara,

b'mod partikolari, is-sentenzi Il-Gvern tal-Komunità Franciża u Il-Gvern tal-Vallonja, C-212/06, EU:C:2008:178, punt 46, kif ukoll tal-21 ta' Jannar 2016, Il-Kummissjoni vs Ċipru, C-515/14, EU:C:2016:30, punt 41).

- 26 Barra minn hekk, skont il-ġurisprudenza tal-Qorti tal-Ġustizzja, l-Artikoli 45 TFUE u 48 TFUE għandhom b'mod partikolari l-għan li jevitaw li haddiem li, bl-użu tad-dritt tal-moviment liberu tiegħu, ikun wettaq impjegji fiktari minn Stat Membru wiehed jiġi, mingħajr ġustifikazzjoni oġġettiva, ittrattat b'mod inqas favorevoli minn dak li wettaq il-karriera kollha tiegħu fi Stat Membru wiehed (ara s-sentenzi tat-30 ta' Ġunju 2011, da Silva Martins, C-388/09, EU:C:2011:439, punt 76, u tal-21 ta' Jannar 2016, Il-Kummissjoni vs Ċipru, C-515/14, EU:C:2016:30, punt 42).
- 27 Huwa paċifiku li, hekk kif irrileva l-Avukat Ġenerali fil-punti 41 sa 43 tal-konklużjonijiet tiegħu, leġislazzjoni bħal dik inkwistjoni fil-kawża prinċipali, li skontha meta uffiċjal tal-Land ta' Rheinland-Westfalen jirriżenja mill-funzjonijiet tiegħu qabel l-irtirar sabiex jeżerċita impjeg fis-settur privat fir-Repubblika Federali tal-Ġermanja jew sabiex jeżerċita impjeg fi Stat Membru ieħor, jirrinunzja għall-istatus ta' uffiċjal, tkun timplika għalih, irrispettivament mit-tul tal-impjeg li huwa wettaq fil-kuntest ta' dan l-istatus, minn naħa, it-telf tad-drittijiet tiegħu għal pensjoni tax-xjuħija taħt l-iskema ta' pensjoni tax-xjuħija tal-uffiċjali u, min-naħa l-oħra, is-sħubija retroattiva fl-iskema generali ta' assigurazzjoni tax-xjuħija, li tagħti dritt għal pensjoni tax-xjuħija ta' ammont kunsiderevolment inferjuri għal dik li kienet tirriżulta mid-drittijiet mitlufa.
- 28 Tali leġislazzjoni tikkostitwixxi restrizzjoni għall-moviment liberu tal-haddiema peress li, għalkemm hija tapplika anki għall-uffiċjali tal-Land ta' Rheinland-Westfalen li jirriżenjaw sabiex jaħdmu fis-settur privat fl-Istat Membru tal-orijini tagħhom, din tista' xxekkel jew tiddiswadi lil dawn l-uffiċjali milli jitilqu l-Istat Membru ta' orijini tagħhom sabiex jaċċettaw impjeg fi Stat Membru ieħor. Għaldaqstant, l-imsemmija leġislazzjoni tikkundizzjona direttament l-aċċess tal-uffiċjali tal-Land ta' Rheinland-Westfalen għas-suq tax-xogħol fl-Istati Membri li ma humiex ir-Repubblika Federali tal-Ġermanja u għaldaqstant hija ta' natura li tostakola l-moviment liberu tal-haddiema (ara, f'dan is-sens, is-sentenzi tal-15 ta' Diċembru 1995, Bosman, C-415/93, EU:C:1995:463, punti 98 sa 100 u 103, kif ukoll tal-21 ta' Jannar 2016, Il-Kummissjoni vs Ċipru, C-515/14, EU:C:2016:30, punt 47).
- 29 Skont ġurisprudenza ferm stabbilita, miżuri nazzjonali li jistgħu jfixklu jew jirrendu inqas attraenti l-eżerċizzju tal-libertajiet fundamentali ggarantiti mit-Trattat jistgħu jkunu ammessi biss bil-kundizzjoni li jkollhom għan ta' interess pubbliku, li jkunu xierqa sabiex jiggerantixxu t-twertiq ta' dan l-għan, u li ma jmorru lil hinn minn dak li huwa neċessarju sabiex dan l-għan imfittex jintlaħaq (ara, b'mod partikolari, is-sentenza tat-12 ta' Settembru 2013, Konstantinides, C-475/11, EU:C:2013:542, punt 50).
- 30 Il-Land ta' Rheinland-Westfalen u l-Gvern Ġermaniż isostnu li l-leġislazzjoni nazzjonali inkwistjoni fil-kawża prinċipali hija ġġustifikata mill-għan leġittimu li jiġi ggarantit il-funzjonament tajjeb tal-amministrazzjoni pubblika, sa fejn din hija intiza, b'mod partikolari, li tiżgura l-lealtà tal-uffiċjali u għaldaqstant il-kontinwità u l-istabbiltà tas-servizz pubbliku. Waqt is-seduta quddiem il-Qorti tal-Ġustizzja, il-Land ta' Rheinland-Westfalen ippreċiża li dan l-għan kien imfittex f'dak li jikkonċerna l-amministrazzjoni pubblika b'mod generali u, b'mod partikolari, dik tal-Land ta' Rheinland-Westfalen.
- 31 F'dan ir-rigward, mingħajr ma jkun neċessarju li tingħata deċiżjoni fuq il-kwistjoni ta' jekk il-funzjonament tajjeb tal-amministrazzjoni pubblika jikkostitwixxix raġuni imperattiva ta' interess generali li tista' tiġġustifika restrizzjoni għall-moviment liberu tal-haddiema, għandu jitfakkar li tali restrizzjoni għandha, fi kwalunkwe każ, tkun xierqa sabiex tiggerantixxi t-twertiq ta' dan l-għan u ma għandhiex tmur lil hinn minn dak li huwa neċessarju sabiex jitwettaq.

- 32 Ċertament, il-leġiżlazzjoni nazzjonali inkwistjoni fil-kawża prinċipali, sa fejn tista' tiddisswadi uffiċjal milli jitlaq l-amministrazzjoni pubblika u għaldaqstant tiżgura l-kontinwità tal-persunal li tiggarrantixxi stabbiltà ta' eżekuzzjoni tal-funzjonijiet ta' din l-amministrazzjoni, tista' tkun idonea sabiex tiggarrantixxi t-twetliq tal-għan tal-funzjonament tajjeb tal-imsemmija amministrazzjoni.
- 33 Madankollu, skont il-ġurisprudenza tal-Qorti tal-Ġustizzja, leġiżlazzjoni nazzjonali kif ukoll id-diversi regoli rilevanti huma xierqa sabiex jiggarrantixxu t-twetliq tal-għan imfittex biss jekk dawn tabilhaqq ikunu intiżi sabiex dan l-għan jintlaħaq b'mod koerenti u sistematiku (ara, f'dan is-sens, is-sentenzi tal-10 ta' Marzu 2009, *Hartlauer*, C-169/07, EU:C:2009:141, punt 55, kif ukoll tad-19 ta' Mejju 2009, *Apothekerkammer des Saarlandes et*, C-171/07 u C-172/07, EU:C:2009:316, punt 42).
- 34 F'dan ir-rigward, hija finalment il-qorti nazzjonali, li hija l-unika qorti kompetenti sabiex tevalwa l-fatti u sabiex tinterpreta l-leġiżlazzjoni nazzjonali, li għandha tiddetermina jekk u sa liema punt leġiżlazzjoni tissodisfa dawn ir-rekwiżiti (ara, f'dan is-sens, is-sentenzi tat-13 ta' Lulju 1989, *Rinner-Kühn*, 171/88, EU:C:1989:328, punt 15; tat-23 ta' Ottubru 2003, *Schönheit u Becker*, C-4/02 u C-5/02, EU:C:2003:583, punt 82, kif ukoll tas-26 ta' Settembru 2013, *Ottica New Line di Accardi Vincenzo*, C-539/11, EU:C:2013:591, punt 48).
- 35 Madankollu, il-Qorti tal-Ġustizzja, li qiegħda tintalab tagħti risposta utli lill-qorti nazzjonali, hija kompetenti sabiex tagħtiha indikazzjonijiet ibbażati fuq il-proċess tal-kawża prinċipali kif ukoll fuq l-osservazzjonijiet bil-miktub u orali li saru quddiemha, li huma tali li jippermettu lill-qorti nazzjonali tagħti deċiżjoni (sentenzi tal-20 ta' Marzu 2003, *Kutz-Bauer*, C-187/00, EU:C:2003:168, punt 52; tat-23 ta' Ottubru 2003, *Schönheit u Becker*, C-4/02 u C-5/02, EU:C:2003:583, punt 83, kif ukoll tas-26 ta' Settembru 2013, *Ottica New Line di Accardi Vincenzo*, C-539/11, EU:C:2013:591, punt 49).
- 36 F'dan ir-rigward għandu jiġi rrilevat li mill-proċess li għandha l-Qorti tal-Ġustizzja u, b'mod partikolari, mill-osservazzjonijiet orali tal-Land ta' Rheinland-Westfalen jirriżulta li huwa plawżibbli li uffiċjal ta' Land, jekk dan tal-aħħar japprova t-trasferiment tiegħu, jitlaq il-funzjonijiet tiegħu fi hdan l-imsemmi Land sabiex jaċċetta impjeg fis-servizz pubbliku ta' Land ieħor jew tal-Istat Federali mingħajr shubija retroattiva fl-iskema ġenerali ta' assigurazzjoni għax-xjuħija, li b'hekk jippermettilu jikseb drittijiet għal pensjoni tax-xjuħija superjuri għal dik li tirriżulta minn dik l-iskema u li jkun komparabbli mad-drittijiet li kien kiseb mingħand il-persuna li timpjega pubblika inizjali tiegħu.
- 37 F'dawn il-kundizzjonijiet għandu jiġi kkonstatat li l-għan li jiġi żgurat il-funzjonament tajjeb tal-amministrazzjoni pubblika f'dak li jikkonċerna l-Land ta' Rheinland-Westfalen, b'mod partikolari billi jiffavorixxi l-lealtà tal-uffiċjali lejn is-servizz pubbliku, ma jidherx li huwa mfittex b'mod koerenti u sistematiku, sa fejn uffiċjal jista', fil-każ tat-trasferiment tiegħu, jikseb drittijiet għal pensjoni tax-xjuħija oġġla mill-pensjoni li huwa jikseb taħt is-shubija retroattiva fl-iskema ġenerali ta' assigurazzjoni tax-xjuħija, anki jekk huwa jitlaq mill-amministrazzjoni pubblika li fiha qiegħed jaħdem sabiex imur jaħdem ma' dik ta' Land ieħor jew tal-Istat Federali. Għaldaqstant, il-leġiżlazzjoni nazzjonali inkwistjoni fil-kawża prinċipali ma hijiex tali li tista' tiddisswadi, f'kull ċirkustanza, lill-uffiċjali milli jitolqu l-amministrazzjoni pubblika tal-Land ta' Rheinland-Westfalen.
- 38 Minn dan isegwi li l-imsemmija leġiżlazzjoni nazzjonali ma tistax titqies li hija xierqa sabiex tiggarrantixxi l-għan li jiġi żgurat il-funzjonament tajjeb tal-amministrazzjoni pubblika f'dak li jikkonċerna l-Land ta' Rheinland-Westfalen. Għaldaqstant, hija ma tistax tiġi ġġustifikata minn dan l-għan.
- 39 F'dak li jikkonċerna l-għan li jiżgura l-funzjonament tajjeb tal-amministrazzjoni pubblika b'mod ġenerali fil-Ġermanja, huwa biżżejjed li jiġi kkonstatat li, anki jekk wiehed jippreżupponi li l-leġiżlazzjoni inkwistjoni fil-kawża prinċipali tkun idonea sabiex tilhaq tali għan, din il-leġiżlazzjoni tmur lil hinn minn dak li huwa neċessarju sabiex dan jintlaħaq.

- 40 Fil-fatt, meta l-uffiċjal li jkun ha-dem fi ha-dan is-servizz pubbliku għal iktar minn għoxrin sena jitlaq il-funzjonijiet tiegħu qabel l-irtirar, l-imsemmija legiżlazzjoni twassal għat-telf tad-drittijiet kollha għal pensjoni tax-xjuħija korrispondenti għas-snin ta' servizz li hu wettaq taht l-iskema ta' pensjoni tax-xjuħija tal-uffiċjali kif ukoll għas-sħubija retroattiva fl-iskema ġenerali ta' assigurazzjoni tax-xjuħija, li tagħti dritt għal pensjoni tax-xjuħija kunsiderevolment inferjuri għal dik li tirriżulta minn dawk id-drittijiet. Barra minn hekk, mid-deċiżjoni tar-rinviju jirriżulta li, skont id-dritt ta' ċerti Länder, xi ex uffiċjali li rriżenjaw mis-servizz pubbliku ta' dawn il-Länder jistgħu jzommu d-drittijiet miksuba taht l-iskema ta' pensjoni tax-xjuħija tal-uffiċjali, u dan jirrappreżenta miżura inqas restrittiva mil-legiżlazzjoni inkwistjoni fil-kawża prinċipali.
- 41 Fid-dawl tal-kunsiderazzjonijiet ta' hawn fuq, ir-risposta għall-ewwel domanda għandha tkun li l-Artikolu 45 TFUE għandu jiġi interpretat fis-sens li dan jipprekludi legiżlazzjoni nazzjonali, bħal dik inkwistjoni fil-kawża prinċipali, li skontha persuna li għandha l-istatus ta' uffiċjal fi Stat Membru li titlaq mill-funzjonijiet tagħha b'mod volontarju sabiex teżerċita impjeg fi Stat Membru ieħor tittlew id-drittijiet tagħha għal pensjoni tax-xjuħija taht l-iskema ta' pensjoni tax-xjuħija tal-uffiċjali u tissieheb b'mod retroattiv fl-iskema ġenerali ta' assigurazzjoni għax-xjuħija, li tagħti dritt għal pensjoni tax-xjuħija inferjuri għal dik li kieku tirriżulta minn dawk id-drittijiet.

Fuq it-tieni domanda

- 42 Permezz tat-tieni domanda tagħha, il-qorti tar-rinviju essenzjalment tistaqsi, fil-każ ta' risposta fl-affermattiv għall-ewwel domanda, liema konsegwenzi hija għandha tisset minnha sabiex tikkonforma mar-rekwiziti tal-Artikolu 45 TFUE.
- 43 F'dan ir-rigward, għandu jittfakkar li l-prinċipju ta' interpretazzjoni konformi jehtieg li l-qorti nazzjonali jagħmlu dak kollu li jaqa' fil-ġurisdiżjoni tagħhom filwaqt li jieħdu inkunsiderazzjoni d-dritt intern kollu u filwaqt li japplikaw metodi ta' interpretazzjoni rrikonoxxuti minnu, sabiex jiggarrantixxu l-effett sħiħ tad-dritt tal-Unjoni u jaslu għal soluzzjoni konformi mal-għan imfittex minnu (ara, f'dan is-sens, is-sentenzi tal-24 ta' Jannar 2012, Dominguez, C-282/10, EU:C:2012:33, punt 27 u l-ġurisprudenza ċċitata, kif ukoll tal-11 ta' Novembru 2015, Klausner Holz Niedersachsen, C-505/14, EU:C:2015:742, punt 34).
- 44 Ċertament, dan il-prinċipju ta' interpretazzjoni konformi tad-dritt nazzjonali għandu ċerti limiti. Għalhekk, l-obbligu tal-qorti nazzjonali li tirreferi għall-kontenut tad-dritt tal-Unjoni meta tinterpreta u tapplika r-regoli rilevanti tad-dritt intern huwa limitat mill-prinċipji ġenerali tad-dritt u ma jistax iservi ta' bażi għal interpretazzjoni *contra legem* tad-dritt nazzjonali (ara, f'dan is-sens, is-sentenzi tal-15 ta' April 2008, Impact, C-268/06, EU:C:2008:223, punt 100, u tal-15 ta' Jannar 2014, Association de médiation sociale, C-176/12, EU:C:2014:2, punt 39).
- 45 Jekk din l-interpretazzjoni konformi ma hijiex possibbli, il-qorti nazzjonali għandha l-obbligu li tapplika integralment id-dritt tal-Unjoni u li tippoteġi d-drittijiet li dan jikkonferixxi fuq l-individwi, billi jithallew, jekk hemm bżonn, inapplikati d-dispożizzjonijiet sa fejn l-applikazzjoni tagħhom, fiċ-ċirkustanza tal-kawża inezami, tkun twassal għal riżultat kuntrarju għad-dritt tal-Unjoni (ara, f'dan is-sens, is-sentenza tat-18 ta' Dicembru 2007, Frigerio Luigi & C., C-357/06, EU:C:2007:818, punt 28).
- 46 Meta d-dritt nazzjonali, bi ksur tad-dritt tal-Unjoni, jipprevedi trattament differenti bejn diversi gruppi ta' persuni, il-membri tal-grupp żvantaġġat għandhom jiġu ttrattati bl-istess mod u fir-rigward tagħhom għandha tiġi applikata l-istess skema bħal dik applikata għall-persuni interessati l-oħra. L-iskema applikabbli għall-membri tal-grupp vantaġġat tibqa', fin-nuqqas tal-applikazzjoni korretta tad-dritt tal-Unjoni, l-unika skema ta' referenza valida (ara, f'dan is-sens, is-sentenzi tas-26 ta' Jannar 1999, Terhoeve, C-18/95, EU:C:1999:22, punt 57; tat-22 ta' Ġunju 2011, Landtová, C-399/09, EU:C:2011:415, punt 51, kif ukoll tad-19 ta' Ġunju 2014, Specht *et*, C-501/12 sa C-506/12, C-540/12 u C-541/12, EU:C:2014:2005, punt 95).

- 47 Hekk kif jirriżulta mid-deċiżjoni tar-rinviju u hekk kif diġà gie rrilevat fil-punt 36 tas-sentenza preżenti, fil-każ ta' bdil tal-persuna li timpjega pubblika fit-territorju Ġermaniż, bhal pereżempju, minn Land għal iehor jew mill-amministrazzjoni ta' Land lejn l-amministrazzjoni federali, il-persuni interessati għandhom drittijiet għal pensjoni tax-xjuħija komparabbli mad-drittijiet li huma kienu kisbu mal-persuna li timpjega pubblika inizjali. Huwa għaldaqstant dan il-kuntest ġuridiku li jikkostitwixxi tali sistema ta' referenza valida.
- 48 Konsegwentement, uffiċjali Ġermaniżi li rrinunzjaw għall-istatus tagħhom bl-għan li jeżerċitaw impjeg simili fi Stat Membru li ma huwiex ir-Repubblika Federali tal-Ġermanja wkoll għandu jkollhom drittijiet għal pensjoni tax-xjuħija komparabbli mad-drittijiet li huma kienu kisbu mal-persuna li timpjega pubblika inizjali tagħhom.
- 49 Fid-dawl tas-suespost, ir-risposta għat-tieni domanda għandha tkun li l-Artikolu 45 TFUE għandu jiġi interpretat fis-sens li hija l-qorti nazzjonali li għandha tiżgura l-effett shiħ ta' dan l-artikolu u li tagħti lill-haddiema, f'sitwazzjoni bhal dik inkwistjoni fil-kawża prinċipali, drittijiet għal pensjoni tax-xjuħija komparabbli ma' dawk tal-uffiċjali li jzommu d-drittijiet għal pensjoni tax-xjuħija li, minkejja bdil fil-persuna li timpjega pubblika, jikkorrispondu għas-snin ta' servizz li dawn wettqu, billi tinterpreta d-dritt intern konformement mal-imsemmi artikolu jew, jekk tali interpretazzjoni ma tkunx possibbli, billi ma tapplikax kull dispożizzjoni kuntrarja tad-dritt intern bl-għan li tapplika l-istess skema bhal dik applikabbli għall-imsemmija uffiċjali.

Fuq l-ispejjeż

- 50 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jistgħux jithallsu lura.

Għal dawn il-motivi, Il-Qorti tal-Ġustizzja (L-Ewwel Awla) taqta' u tiddeċiedi:

- 1) L-Artikolu 45 TFUE għandu jiġi interpretat fis-sens li dan jipprekludi leġiżlazzjoni nazzjonali, bhal dik inkwistjoni fil-kawża prinċipali, li skontha persuna li għandha l-istatus ta' uffiċjal fi Stat Membru li titlaq mill-funzjonijiet tagħha b'mod volontarju sabiex teżerċita impjeg fi Stat Membru iehor tiflew id-drittijiet tagħha għal pensjoni tax-xjuħija taht l-iskema ta' pensjoni tax-xjuħija tal-uffiċjali u tiġi msieħba b'mod retroattiv fl-iskema ġenerali ta' assigurazzjoni għax-xjuħija, li tagħti dritt għal pensjoni tax-xjuħija inferjuri għal dik li kieku tirriżulta minn dawk id-drittijiet.
- 2) L-Artikolu 45 TFUE għandu jiġi interpretat fis-sens li hija l-qorti nazzjonali li għandha tiżgura l-effett shiħ ta' dan l-artikolu u li tagħti lill-haddiema, f'sitwazzjoni bhal dik inkwistjoni fil-kawża prinċipali, drittijiet għal pensjoni tax-xjuħija komparabbli ma' dawk tal-uffiċjali li jzommu d-drittijiet għal pensjoni tax-xjuħija li, minkejja bdil fil-persuna li timpjega pubblika, jikkorrispondu għas-snin ta' servizz li dawn wettqu, billi tinterpreta d-dritt intern konformement mal-imsemmi artikolu jew, jekk tali interpretazzjoni ma tkunx possibbli, billi ma tapplikax kull dispożizzjoni kuntrarja tad-dritt intern bl-għan li tapplika l-istess skema bhal dik applikabbli għall-imsemmija uffiċjali.

Firem